



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۱۰/۰۴

سید عبید الله نادر

## یو څو نیوکیز او اصلاحی مطالب

د طالبانو بیرغ که د زور بیرغ او که استخباراتی بیرغ له هغی ورځی چې طالبانو خپل بیرغ د ملی بیرغ پر ځای پورته کړی ، او درې رنگه ملی بیرغ یې لیری کړی ، د ځمکي د کړي په هر سر کې چې افغانان شتون لري ، خپل درې رنگه ملی بیرغ یې د اعتراض په طور د دې استخباراتی بیرغ په وړاندې پورته کړی ، او در گرده یې پورته کوي ، د دې موضوع ټوله نړۍ شاهدان دي ، طالبانو په ډیره سر زوری په خپله باطله ادعا خپې ټینګي کړي دي ، او د سر زوری کار اخلی چې دا یې همیشګي عادت دی ، بله خوا په ټوله نړۍ کې د ټولو افغانانو اعتراض پر دوی لوی گذار دی خو دوی په دې نه پوهیږي، دوی باید د ملی حساسیت له وجهی بیرق بیرته ځای په ځای کړی وای، فارسی مثل دی چې وايي ( اگر در خانه کس است یک حرف بس است )

\*\*\*\*\*

دا دومره سر شیندني او د بیګناه خلکو وژني د همدې له پاره په لنګی کې تاسي بمونه کېښودل ، او پرې خود ګڼشه حملې تاسي وکړې ، تاسي د لنګی هغه حیثیت ته چې د افغان په کلتور کې یې لري هم ونه کتل ، او پام مو ونه ساته ، تاسو طالبانو په قرآن شریف کې څو څو ځلي بمونه ځای پر ځای کړل ، چې ډیرۍ و ته یې تاسي چاودني ورکړي ، او ډیرۍ یې ، د مخی له چاودني گرفتاره شول ، او ثابته شوه ، چې یوه وسیله د چاودني له پاره ستاسو همدا ده، چې دا کار هیڅ مسلمان نه کوی خو تاسي وکړ ، په جوماتونو کې په سل هاو ځلي خود ګڼشه حملې وشوې ، او انتحاری حملې وشوې ، او ډیر مسلمانان په کې د لمانځه په وخت شهیدان شول و چې دا کار ستاسو د مسلمانی ادعا هم ردوی په مکتبونو او ښونځیو کې بمونه کېښودل شوي ، او مکتبونه په بمونو او انتحاری حملو والوزول شول ، چې یو هم نه په سلګونو مکتبونه ، چې په دې کار سره تاسي طالبانو خپل ځانونه د تعلیم او تربیې مخالفین هم په ډاګه وښوده ، او پلونه او پلچکونه مو والوزول ، نه مو روژه ولیده او نه مو اختر ولیده ، د ودونو په مراسمو او خوبنیو په مراسمو کې مو په څو څو ځلي انتحاری خود ګڼشه حملې وکړې ، اوس باید تاسي طالبان د یو عالی مرام او پلان سره راغلي وای ، نو دا دومره سر شیندني او د بیګناه خلکو وژني د همدې له پاره چې په ماشومانو او ښځو مکتبونه وټرئ د ښځو نه دکار او آزادی د بیان حقوق واخلي ، په لارو کوڅو کې ځوانان په نامه چې تا ولي ږیره خریبلي ، او یا تا ولی ږیره لنډه کړی تا ولی خپل سنتونه نه دي اصلاح کړي ، په دې نامه زموږ سر لوري ځوانان تحقیروئ او بی عزته کوئ ، او په رنگ رنگ روحی او جسمی جزا ورکوئ ، یعنی دا ټولي سر شیندني او هڅی د قدرت له پاره په همدې خاطر او د همدې له پاره ؟

\*\*\*\*\*

د مفسدینو رابلل او په هوایي ډګر کې یې هر کلی کول په څه معنی؟ طالبانو تیر نظام ته مفسد نظام ونيلي او وایی یې ، او د پخواني نظام ټول حاکمان یې مفسد شمیرل ، او دا به یې وار وار تکرارول چې دافغانستان پخوانی نظام حاکم یو مفسد نظام دی ، د دې له پاره چې خپلو ادعاوو ته مشروعیت ورکړي ، او د دنیا او خلکو په مخ کې ځانونه سپیڅلي وښايي ، نو ښه طالبانو مونږ به دا تاسي سره ومانو چې ، پخوانی نظام یو مفسد نظام وو ، غله او لوټماران ول ، لیکن د تعجب خبره دا ده ، چې تاسي اوس درگرده همدغه لوټماران رابلی او دعوت ورکوئ ، د همکارۍ د پاره ، او په هوایي ډګر کې د دوی تود هرکلی کوئ ، چې دا په څه معنی ده چې یعنی تاسي هم مفسدین او غله یاست ؟ چې د غلو هر کلی کوئ تاسی په خپل خود سره کړنو سره ډیر مسایل هیر کړی او پام ورته نه کوئ ، یو څو ورځی مو د دې خلکو هر کلی وکړو او د خلکو غیرګون مو چې ولید چې ډیر شدید د ټولو نړۍ له ګوټ ګوټ نه افغانانو وښوده ، نو تاسي بیا دا لړۍ لږ پسي سسته کړه ، چې نه پوهیږم چې باداران مو غوړ کې درته پسیدلي او که څنګه ؟

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولی